

சௌமியமுர்த்தி தொண்டமான் ஞாபகார்த்த மன்றம் 2010

1. நிதிக் கூற்றுக்கள்

1.1 அபிப்பிராயம்

இந்த அறிக்கையில் காட்டப்பட்டுள்ள கருத்துரைகள் மற்றும் அவதானிப்புக்களின் காரணமாக கணக்காய்விற்காகச் சமர்ப்பிக்கப்பட்டுள்ள சௌமியமுர்த்தி தொண்டமான் ஞாபகார்த்த மன்றத்தின் 2010 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் மீது நான் அபிப்பிராயம் ஒன்றைத் தெரிவிக்க முடியாதுள்ளேன்.

1.2 நிதிக் கூற்றுக்கள் மீதான கருத்துரைகள்

1.2.1 இலங்கை கணக்கீட்டு நியமம் (இ.க.நி)

பின்வரும் விடயங்கள் அவதானிக்கப்பட்டன.

- (அ) இலங்கை கணக்கீட்டு நியமம் இலக்கம் 03 இன் பிரகாரம் கடந்த ஆண்டுகளில் 20 சதவீத பெறுமானத்தேய்வின் கீழ் பெறுமானத்தேய்வு செய்த உபகரணங்களும் கருவிகளும் மீளாய்வாண்டில் 15 சதவீத பெறுமானத்தேய்வின் கீழ் பெறுமானத்தேய்வு செய்யப்பட்டிருந்த போதிலும் அக்கணக்கு கொள்கையின் வேறுபாடுகள் நிதிக்கூற்றுக்களில் வெளிப்படுத்தப்பட்டிருக்கவில்லை.
- (ஆ) ஆவணத் திரைப்படமும் கலன்டரும் தயாரிப்பதற்காக 2009 ஆம் ஆண்டிற்காகச் செலவு செய்யப்பட்ட ரூபா 2,422,500 தொகையான செலவு இலங்கை கணக்கீட்டு நியமம் 10 இன் பிரகாரம் 2009 ஆம் ஆண்டிற்கான இலாபத்திற்குச் செம்மையாக்கப்படாது 2010 ஆம் ஆண்டிற்கான நிதிக்கூற்றுக்களில் செலவு ஒன்றாகக் காட்டப்பட்டிருந்தது.
- (இ) இலங்கை கணக்கீட்டு நியமம் இலக்கம் 18 இன் பிரகாரம் மன்றத்திற்குச் சொந்தமான காணியும் கட்டிடங்களினதும் பெறுமதி வேறு வேறாக இனங்காணப்பட்டு நிதிக்கூற்றுக்களில் உள்ளடக்கப்படாததன் காரணமாக மீளாய்வாண்டின் போது கட்டிடங்களுக்காக 2% குறைத்து பெறுமானத் தேய்வு

கணிக்கப்பட்டிருந்ததுடன் காணிக்காகவும் 2% படி பெறுமானத்தேய்விற்காக ஏற்பாடு செய்யப்பட்டிருந்தது.

1.2.2 கணக்கீட்டுக் கொள்கை

2007 ஆம் ஆண்டிலிருந்து ஜந்தொகையில் கட்புலனாகா சொத்துக்களாகக் காட்டப்பட்டுள்ள ரூபா 66,726,679 பெறுமதியான கணனி மென்பொருட்களின் பெறுமதி குறைவடைதலுக்காக ஏற்பாடுகள் மேற்கொள்ளப்பட்டிருக்கவில்லை.

1.2.3 கணக்கீட்டுக் குறைபாடுகள்

பின்வரும் விடயங்கள் அவதானிக்கப்பட்டன.

- (i) 2009 ஆம் ஆண்டின் போது மேற்கொள்ளப்பட்ட கணனி திருத்தம் செய்தல் செலவுகளின் ஒரு பகுதியாகிய ரூபா 200,000 தொகை மீளாய்வாண்டிற்கான செலவுகளாகக் கணக்கீடு செய்யப்பட்டிருந்தது.
- (ii) 43 சனசமூக நிலையங்களில் அமைக்கப்பட்டுள்ள V-SAT உபகரணங்கள் தொடர்பாக ஒரு தடவை மாத்திரம் செலுத்த வேண்டிய தொடர்புபடுத்தல் கட்டணமாகிய ரூபா 1,500,915 தொகை 2009 ஆம் ஆண்டில் செலுத்தப்பட்டிருந்தும் அது மீளாய்வாண்டிற்கான செலவு ஒன்றாக கணக்கு வைக்கப்பட்டிருந்தது.
- (iii) ஒரு வருட சேவைக் காலத்தினைப் பூர்த்திசெய்யாத இரண்டு ஊழியர்களுக்காக ரூபா 6,000 தொகை பணிக்கொடைக்காக ஏற்பாடு செய்யப்பட்டிருந்தது.
- (iv) பணிக்கொடைக்கான ஏற்பாட்டினைக் கணிப்பீடு செய்யும் போது இரண்டு ஊழியர்களுக்கு ரூபா 25,300 குறைத்தும் 10 ஊழியர்களுக்கு ரூபா 56,500 அதிகரித்தும் கணிப்பீடு செய்து கணக்குவைக்கப்பட்டிருந்தது.

1.2.4 கணக்கினக்கம் செய்யாத கட்டுப்பாட்டுக் கணக்கு

கணக்காய்விற்காகச் சமர்ப்பிக்கப்பட்ட கடன் பதிவேட்டின் பிரகாரம் மீளாய்வாண்டின் இறுதியில் கடன் மீதி ரூபா 1,716,550 ஆக இருந்ததுடன் நிதிக்கூற்றுக்களுடன் சமர்ப்பிக்கப்பட்ட கடன் பதிவேட்டின் பிரகாரம் அக்கடன் மீதி ரூபா 1,727,100 ஆக இருந்ததனால் ரூபா 10,550 தொகையான வேறுபாடு அவதானிக்கப்பட்டது.

1.2.5 பெறவேண்டிய கணக்குகள்

பின்வரும் விடயங்கள் அவதானிக்கப்பட்டன.

- (அ) இந்திய மக்கள் சபையிடமிருந்து கிடைக்க வேண்டிய ரூபா 90,577 தொகையினை 2008 ஆம் ஆண்டிலிருந்து அறவீடு செய்வதற்கு நடவடிக்கை எடுக்கப்பட்டிருக்கவில்லை.
- (ஆ) சுயதொழில் முயற்சி நிகழ்ச்சித்திட்டத்திற்காக 2009 ஆம் ஆண்டின் போது வழங்கப்பட்டிருந்த ரூபா 2,684,000 கடன் தொகையில் மீளாய்வாண்டின் இறுதியில் அறவிடப்பட வேண்டிய தொகை ரூபா 1,024,000 ஆகும். அதில் 08 நபர்களிடமிருந்து அறவிடப்பட வேண்டிய ரூபா 331,500 கடன்தொகையில் 2010 ஆம் ஆண்டில் எத்தொகையும் அறவிடப்பட்டிருக்கவில்லை.
- (இ) மீளாய்வாண்டின் போது ரூபா 1,723,450 செலவு செய்து 05 முச்சக்கர வண்டிகள் கொள்வனவு செய்து 05 நபர்களுக்கு வழங்கப்பட்டிருந்ததுடன் அதற்காக மாதாந்தம் 7% வட்டியுடன் 48 மாதங்களில் குறைந்து செல்லும் மீதி முறைமையின் கீழ் ஒரு ஆண்டிற்கு ரூபா 535,167 தொகை ஐந்து நபர்களிடமிருந்து அறவிடவேண்டியிருந்தது. இதன் பிரகாரம் மீளாய்வாண்டின் 9 மாதங்களுக்காக ரூபா 404,203 தொகை மீள அறவிடப்படவேண்டிய போதிலும் ஆண்டின் இறுதியில் ரூபா 35,724 தொகை மாத்திரம் அறவிடப்பட்டிருந்தது.
- (ஈ) 2009 மற்றும் 2010 ஆம் ஆண்டுகளின் போது கெளரவ அமைச்சரின் செலவுகளுக்காக ரூபா 2,986,378 தொகை மன்றத்தினால் மேற்கொள்ளப்பட்டிருந்தும் அமைச்சினால் மீளாய்வாண்டின் போது அப் பணத்தில் ரூபா 50,000 மாத்திரம் மீளப் பெறப்பட்டிருந்தது.

1.2.6 கணக்காய்விற்குச் சான்றுகள் இல்லாமை

ஒவ்வொரு கணக்கு விடயங்களுக்கும் எதிரே காட்டப்பட்டுள்ள சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

1.2.7 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்கள் என்பவற்றுடனான இணக்கமின்மை

பின்வரும் சட்டங்கள், விதிகள், பிரமாணங்கள் என்பவற்றுடனான இணக்கமின்மைகள் அவதானிக்கப்பட்டன.

**சட்டங்கள், விதிகள், பிரமாணங்கள்,
என்பவற்றுக்கான தொடர்பு**

இணக்கமின்மைகள்

- (அ) 1980 இன் 46 ஆம் இலக்க ஊழியர் நம்பிக்கை நிதிய அதிகாரச்சட்டத்தின் 16 ஆம் பிரிவு ஊழியர் நம்பிக்கை நிதியத்திற்கு பங்களிப்பினை அனுப்பிவைப்பதிலுள்ள தாமதத்தின் காரணமாக தண்டப் பணமாக ரூபா 14,891 தொகை மீளாய்வாண்டின் போது செலுத்தவேண்டி ஏற்பட்டது.
- (ஆ) 2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றுநிருபம் ஒட்டுமொத்தமாக நிறுவனத்திற்காக 2010 ஆம் ஆண்டிற்காக பாதீடு ஒன்று தயாரிக்கப்படவில்லை.
- (i) 5:2 ஆம் பந்தி நிறுவனத்தின் தூர் நோக்கினையும் செயற்பணிகளையும் நிறைவேற்றுவதற்காக கூட்டிணைந்த திட்டமும் அதனை நிறைவேற்றும் வருடாந்த செயல் நடவடிக்கைத் திட்டமும் தயாரிக்கப்பட்டிருக்கவில்லை.
- (ii) 5:1:2 ஆம் பந்தி கணக்காய்வு மற்றும் முகாமைத்துவக் குழு தோற்றுவிக்கப்பட்டிருக்கவில்லை.
- (iii) 7:4:1 ஆம் பந்தி செயற்பாட்டுப் பணிப்பாளருக்கான மாதாந்த எரிபொருள் படி பெற்றோலுக்கு ரூபா 18,000 அல்லது செலுக்கு ரூபா 12,000 ஆக இருந்த போதிலும் மன்றம் பணிப்பாளர் ஒருவருக்கு 2010 சனவரி மாதத்திற்கு ரூபா 43,540 தொகையான எரிபொருள் படியினை வழங்கியிருந்ததன் காரணமாக அங்கீரிக்கப்பட்ட எல்லையினை மீறி ரூபா 25,540 செலுத்தப்பட்டிருந்தது.
- (இ) 2008 யூலை 28 ஆந் திகதிய பீஈ 50 ஆம் இலக்க பொது முயற்சிகள் சுற்றுநிருபத்தின் 01 ஆம் பந்தி செயற்பாட்டுப் பணிப்பாளருக்கான மாதாந்த எரிபொருள் படி பெற்றோலுக்கு ரூபா 18,000 அல்லது செலுக்கு ரூபா 12,000 ஆக இருந்த போதிலும் மன்றம் பணிப்பாளர் ஒருவருக்கு 2010 சனவரி மாதத்திற்கு ரூபா 43,540 தொகையான எரிபொருள் படியினை வழங்கியிருந்ததன் காரணமாக அங்கீரிக்கப்பட்ட எல்லையினை மீறி ரூபா 25,540 செலுத்தப்பட்டிருந்தது.

- (ஏ) 2007 பெப்ரவரி 28 ஆந் திகதிய சீஸல்ஸ/பீ/40 ஆம் இலக்க அரசாங்க செலவுகள் முகாமைத்துவ சுற்றுநிருபம் செயற்திட்ட மீளாய்வு மற்றும் செயல்நடவடிக்கைகள் திட்ட கலந்துரையாடலுக்காக வெளிநாட்டு ஆலோசகர் ஒருவரின் சேவை பெற்றுக்கொள்ளப்பட்டு அவரின் தங்குமிட வசதிகளுக்காக ஹோட்டல் கட்டணமாக ரூபா 110,101 தொகையும் கொரவ அமைச்சர் தொடர்பான ஹோட்டல் கட்டணமாக ரூபா 69,978 கட்டணமாக ரூபா 69,978 தொகையும் செலவு செய்யப்பட்டிருந்தது.
- (ஒ) 1990 மே 18 ஆம் ஆந் திகதிய 26/90 ஆம் இலக்க போது நிருவாகச் சுற்றுநிருபம் சுற்றுநிருப அறிவுறுத்தல்களுக்கு முரணாக மதுபானங்களை கொள்வனவு செய்வதற்காக ரூபா 3,040 தொகை செலுத்தப்பட்டிருந்தது.
- (ஓ) 2006 செப்தெம்பர் 22 ஆந் திகதிய 30 ஆம் இலக்க முகாமைத்துவச் சேவை சுற்றுநிருபம் ஆட்சேர்ப்பு மற்றும் பதவியுயர்வு நடைமுறைகளைத் திருத்தம் செய்வதற்கு நிறுவனத்திற்கு முடியாதிருந்தது.
- (எ) 2006 கொள்வனவு வழிகாட்டிக் கோவையின் 2.14.1 ஆம் பிரிவு ஆவணத் திரைப்படங்களையும் மேசைக் கலண்டர்களையும் தயாரிப்பதற்காக ரூபா 2,422,500 செலவு செய்யப்பட்டிருந்தும் அதன் தயாரிப்பாளர்களைத் தெரிவு செய்யும் வகையில் எதுவித விலைமனுக் கோரல்களும் இடம்பெற்றிருக்காததுடன் அச் செலவுகளுக்காக அமைச்சு கேள்விச் சபையின் அங்கீகாரம் பெற்றுக்கொள்ளப்பட்டிருக்கவில்லை.
- (ஏ) இலங்கை சனநாயக சோசலிசக் குடியரசின் தாபன விதிக் கோவையின் XXIV ஆம் அத்தியாயம்
- (i) 1.7 ஆம் பிரிவு மீளாய்வாண்டின் போது மூன்று நபர்களுக்கு ரூபா 150,000 தொகையான வட்டியற்ற கடன் வழங்கப்பட்டிருந்ததுடன் இதற்காக பிணைகளைப் பெற்றுக்கொள்வதோ அல்லது எழுத்துமூல உடன்படிக்கைகளை ஏற்படுத்தலோ இடம்பெற்றிருக்கவில்லை.
- (ii) 3.7 ஆம் பிரிவு ஒரு உத்தியோகத்தருக்கு 2010 ஆகஸ்ட் 04 ஆந் திகதி ரூபா 50,000 கடன்தொகையானது 10 மாத தவணைகளில் அறவீடு செய்வதற்கு

வழங்கப்பட்டிருந்ததுடன் கடன் தவணைப் பணத்தினை அறவீடு செய்தல் 2010 திசைம்பர் மாதத்தில் ஆரம்பிக்கப்பட்டதன் காரணமாக ரூபா 45,000 தொகை ஆண்டின் இறுதியில் நிலுவையாகக் காணப்பட்டது.

(ஐ) இலங்கை சனநாயக சோசலிசக் குடியரசின் நிதிப் பிரமாணம் நி.பி 371(2)

I. உரிய செயற்பாடு முடிவடைந்த உடன் முற்பணம் தீர்த்துவைக்கப்படவேண்டிய போதிலும் தைப்பொங்கல் விழாவிற்காக ஒரு உத்தியோகத்தருக்கு 2010 சனவரி 13 ஆந் திகதி வழங்கப்பட்ட ரூபா 150,000 தொகையான முற்பணம் மீளாய்வாண்டின் இறுதிவரை தீர்த்துவைக்கப்பட்டிருக்க வில்லை.

II. தைப்பொங்கல் விழாவிற்காக உத்தியோகத்தர் ஒருவருக்கு 2009 மற்றும் 2010 ஆம் ஆண்டுகளில் ரூபா 1,069,008 தொகை வழங்கப்பட்டிருந்ததுடன் மீளாய்வாண்டின் இறுதியளவில் தீர்த்துவைக்கப்படாத முற்பணம் ரூபா 85,229 ஆக இருந்தது.

III. பயிற்சி நிகழ்ச்சித்திட்டத்திற்காக மீளாய்வாண்டின் போது ரூபா 350,000 முற்பணம் வழங்கப்பட்டிருந்ததுடன் மீளாய்வாண்டின் இறுதியில் தீர்த்துவைக்கப்படாத முற்பணம் ரூபா 88,418 ஆக இருந்தது.

நி.பி 756

மன்றத்திற்காக வருடாந்த பொருள் மெய்மையாய்வு நடாத்தப்பட்டிருக்கவில்லை.

2. நிதிசார் மற்றும் செயற்பாட்டு மீளாய்வு

2.1 நிதிசார் மீளாய்வு

2.1.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் 2010 திசைம்பர் 31 இல் முடிவடைந்த ஆண்டிற்காக நிறுவனத்தின் செயற்பாடுகள் ரூபா 11,511,530 பற்றாக்குறையினை விளைவித்துள்ளதுடன் அதற்கு நேரோத்த முன்னைய ஆண்டிற்கான பற்றாக்குறை ரூபா 1,489,587 ஆக இருந்தது. முன்னைய ஆண்டுடன் ஒப்பிடுகையில் மீளாய்வாண்டில் பற்றாக்குறை ரூபா 10,021,943 ஆல் அதிகரித்தமைக்கு ஆண்டிற்கான செலவு ரூபா 12,007,857 ஆல் அதிகரித்தமை தாக்கத்தை விளைவித்துள்ளது.

2.1.2 சச்சரவுத் தன்மையான கொடுக்கல் வாங்கல்கள்

பின்வரும் விடயங்கள் அவதானிக்கப்பட்டன.

- (அ) மீளாய்வாண்டின் போது ரூபா 4,634,898 தொகையான அமைச்சின் செலவுகள் நிறுவனத்தினால் மேற்கொள்ளப்பட்டிருந்தது. முன்னைய ஆண்டிற்குமான செலவுகளையும் உள்ளடக்கி ரூபா 3191,414 தொகை அமைச்சினால் மீளாய்வுபுச் செய்யப்பட்டிருந்ததுடன் மீளாய்வாண்டின் இறுதியில் ரூபா 3,042,464 தொகை மேலும் மீளாய்வுபுச் செய்யவேண்டி இருந்தது. இச்செலவுகளுக்குள் அமைச்சிற்குச் சொந்தமான வாகனங்களுக்காக மேற்கொள்ளப்பட்ட ரூபா 460,000 தொகையான எரிபொருள் செலவுகளுக்குள் அமைச்சிற்கு உரித்தற்ற 2 வாகனங்களின் எரிபொருள் செலவாகிய ரூபா 10,600 தொகையும் உள்ளடக்கப்பட்டிருந்தது.
- (ஆ) அமைச்ச செலவுத் தலைப்பின் மூலம் கெளரவ அமைச்சரின் செலவுகள் மேற்கொள்ளப்பட்ட போதிலும் அதற்கு மேலதிகமாக மீளாய்வாண்டின் போது மன்றத்தின் நிதிகளிலிருந்தும் கெளரவ அமைச்சர் தொடர்பாக ரூபா 1,567,718 செலவு செய்யப்பட்டிருந்தது.
- (இ) மன்றத்தின் ஊழியர் அல்லாத வெளிக்கள உத்தியோகத்தர்களுக்காக ஆண்டின் போது ரூபா 3,247,500 தொகை சம்பளமாகச் செலுத்தப்பட்டிருந்ததுடன் அதில் ரூபா 465,000 அமைச்சினால் மீளாய்வுபுச் செய்யப்பட்டிருக்கவில்லை.

2.2 செயற்பாட்டு மீளாய்வு

2.2.1 முகாமைத்துவ செயற்திறனின்மை

மக்கள் சக்தி நிலையங்களை அமைப்பதற்கு காணிகளைப் பெற்றுக்கொள்வதற்காக 2007 ஆம் ஆண்டின் தனிப்பட்ட காணிகளை அளத்தல் இடம்பெற்று அதற்காக ரூபா 1,518,238 செலவு செய்யப்பட்டிருந்ததுடன் அது மூலதனச் செலவாக கணக்கீடு செய்யப்பட்டிருந்தது. அவ்வாறு அளக்கப்பட்ட காணித்துண்டுகளை மன்றத்துக்கு மாற்றம் செய்தல் மீளாய்வாண்டிலும் முடியாதிருந்தது.

2.2.2 சிக்கனமற்ற கொடுக்கல்வாங்கல்கள்

பின்வரும் விடயங்கள் அவதானிக்கப்பட்டன.

- (அ) கொடகல மக்கள் சக்தி நிலையத்தில் புகைப்படப் பிரதி இயந்திரம் ஒன்று காணப்பட்ட போதிலும் ரூபா 223,440 செலவினை மேற்கொண்டு மீண்டும் 02 போட்டோ பிரதி இயந்திரங்கள் கொள்வனவு செய்யப்பட்டிருந்தன.
- (ஆ) 2009 ஆம் ஆண்டில் ரூபா 114,450 பெறுமதியான லெப்டோப் கணனி ஒன்று பற்சிகிச்சை நிகழ்ச்சித்திட்டத்திற்காக கொள்வனவு செய்யப்பட்டிருந்தம் மீண்டும் 2010 ஆம் ஆண்டில் ரூபா 87,000 செலவு செய்து கணனி ஒன்று கொள்வனவு செய்யப்பட்டிருந்ததுடன் அதுவும் வெளிநபர் ஒருவருக்கு வழங்கப்பட்டிருந்தது.

2.2.3 பயன்படுத்தப்படாத மற்றும் குறைவாகப் பயன்படுத்தப்பட்ட சொத்துக்கள்

பின்வரும் விடயங்கள் அவதானிக்கப்பட்டன.

- (அ) மன்றத்திற்குச் சொந்தமான ரூபா 398,989 பெறுமதியான ஞாபகார்த்த கோப்பைகளின் இருப்பு 2006 ஆம் ஆண்டிலிருந்து இதுவரை பயன்பாட்டிற்கு எடுத்துக்கொள்ளப்படாது களஞ்சியப்படுத்தப்பட்டிருந்தது.
- (ஆ) 2010 ஆம் ஆண்டில் எதுவித கொடுக்கல் வாங்கலும் இடம்பெறாத நடைமுறைக் கணக்கு ஒன்றில் ரூபா 50,000 மீதி ஒன்று காணப்பட்டது.

(இ) வரிசை அமைச்சினால் மீளாய்வாண்டின் போது ரூபா 1,000,000 தொகை தோட்டப் பகுதிகளிலுள்ள மக்களின் வாக்குரிமைகளைப் பாதுகாப்பதற்கான செயற்திட்டத்தினை அமுல்ப்படுத்துவதற்கு மன்றத்திற்கு வழங்கப்பட்டிருந்ததுடன் கணக்காய்வுத் திகதியான 2011 நவம்பர் மாதம் இறுதி வரையும் அச்செயற்திட்டம் அமுல்படுத்தப்பட்டிருக்கவில்லை.

2.2.4 இனங்காணப்பட்ட நட்டம்

வங்கி மேலதிகப்பற்றுக்காக மேலதிகப்பற்று வட்டியாக மீளாய்வாண்டின் போது ரூபா 70,555 தொகை வங்கியினால் அறவிடப்பட்டிருந்தது.

2.2.5 பதவியணியினர்

2005 யூன் 27 ஆந் திகதிய 3 ஆம் இலக்க அமைச்சரவைப் பத்திரத்தின் பிரகாரம் பணிப்பாளர் நாயகம் நியமிக்கப்படவேண்டிய போதிலும் 2008 ஆம் ஆண்டிலிருந்து பணிப்பாளர் நாயகம் ஒருவர் நியமிக்கப்பட்டிருக்கவில்லை.

3. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட குறைபாடுகள் அவ்வப்போது மன்றத்தின் தலைவருக்குத் தெரிவிக்கப்பட்டன. பின்வரும் கட்டுப்பாட்டு அம்சங்கள் தொடர்பாக விசேட அவதானம் தேவைப்படுகின்றது.

- (அ) நிதிக்கூற்றுக்கள்
- (ஆ) பாதீடு
- (இ) நிதிகளின் பயன்பாடு
- (ஈ) வாகனப் பயன்பாடு
- (உ) கடன்கொடுப்பனவுகள்
- (ஊ) உள்ளகக் கணக்காய்வு
- (எ) ஒப்பந்த நிர்வாகம்
- (ஏ) சொத்துக்கள் நிர்வாகம்
- (ஐ) பெறவேண்டிய கணக்குகள்